

26 ta' Jannar, 1957

Imħallef:—

Onor. Dr. A. Magri, B.Litt., LL.D.

*Carmelo Rosario Diwiedh versus Antonia Fenech et.*

**Spoll — Mara — Komunjonj tal-Akkwisti — Ilegittimità  
tal-Persuna — Servitù — Pussess — Vjolenza — Tiegħa —  
Aperturj — Prova — Art. 572 tal-Kodiċi Ċivili — Art. 794  
tal-Proċedura Ċivili**

*L-azzjon ta' spoll hija esperibbli kontra l-attur tal-ispoll, kif ukoll kontra l-komplèti tiegħu, fosthom il-mandanti li jkunu nkorrigawh. Għaldaq-tant, mara miżżewġa li giet azzjonata għax hija u żewġha kkommet-tew spoll a dannu tal-attur, billi fil-fond tagħhom fethu tiegħa li thares fuq il-fond tal-attur, ma tistax tallaga li hi ma kellhiex tigi azzjonata billi l-fond li fiha infetħet it-tiegħa jappartjeni lill-komunjoni tal-akkwisti li l-kap tagħha-hawa żewġha; għax dik il-mara tinsab azzjonata biex tirrispondi personalment tal-ispoll minnha magħmul, li huwa kunsid-*

rat bhala delitt; u ghalhekk hija tenuta personalment ghall-agir tagħha, u xejn ma tindāhal il-komunitjoni tal-akkwisti.

*Il-pussess fl-ispolljat, bhala wiehed mill-elementi tal-azzjoni ta' spoll, ma għandux bżonn ikun ta' zmlen twil; il-pussess jista' jkun qasir kafna, u saħansitra momentaneu.*

*Bix jfrrtkorri l-element tal-jau materjati tal-ispoll, mhux meħtieġ, biex dan ikun vjolent, li jkun hemm il-"vis atrox" jew "le vie di fatto", imma li bizzżejfed' li jkun hemm nuqqas ta' kunsens, espress jew taċitu, ta' min isofri l-ispoll.*

*Xejn ma jiswa li l-konvenut fl-azzjoni ta' spoll ikun ikkommetta l-fatt tal-ispoll biex jifresplnġi azzjoni ngustā tal-attur; għaliex, apparti li din hija pretensjoni ta' tirrigwarda materja petitorja, l-azzjoni ta' spoll hija ammissibbli anki f'każ ta' pussess illeġittimū; u jekk il-fatt ingust tal-attur ikun ilu ċertu żmlen li għe kommess, dik l-allegazzjoni xejn ma tiswa anki għaliex l-eċċezzjoni tal-"vim vi repellere" tista' sseħħ biss meta l-azzjoni difensiva sstr "confesim", jew "in continent", u mhux "ex intervallo".*

*L-azzjoni ta' spoll hija ammissibbli anki f'każ ta' aħwejjeġ inkorporali, bħal ma huma d-drittijiet kollha; u għalhekk dik l-azzjoni hija esperibbli anki f'każ ta' frutt ta' twieq, jew d'ferturi oħra li jaġhtu fuq proprjetā ta' kadd reħor, b'mod li tista' tinħoloq servitit.*

*F'każ ta' spoll, il-Mġi tippermetti biss eċċezzjonijiet dilatorji, u billi d-divjet tal-kumulu tal-petitorju mal-possessorju huwa ta' ordni publiku, il-principji mhux derogabbli tanqas bil-kunsens espress jew taċitu tal-partijiet; u komegwement il-Qort ma tistax, f'gudizzju possessorju, tieħu konjizzjoni ta' eċċezzjonijiet, trattati u diskussi mill-partijiet, li perō huma ta' indoli petitorja. Għalhekk ukoll ma humiex ammissibbli fil-possessorju dokumenti u provi li jirreferixxu għal kwisjoni jiet li huma ta' natura petitorja.*

*Il-Qorti;--Rat iċ-ċitazzjoni, li biha l-attur, wara li ppremetta illi, wara li jsiru d-dikjarazzjonijiet u l-provvedimenti li jkun hemm bżonn, billi l-konvenuti kkommettew*

“spoglio” a dannu tal-instanti, billi, in segwitu għall-kuntratt tad-diviżjoni tar-razzett fil-limiti ta’ Każal Għaxaq, Trierq San Fillipu, f’dawn l-aħħar granet fetħu fil-parti lill-hom assenjata tieqa li tħares fuq il-parti assenjata lill-instanti, u ma għalquhuelux malgrado l-oppożizzjoni tal-instanti; talab li l-konvenuti jigu kundannati jgħalqu mill-ġdid bil-gebel, skond is-sengħa, it-tieqa fuq imsemmija, fi żmien qasir li tagħtihom il-Qorti; taħt id-direzzjoni ta’ perit arkitett li għal dan il-fini jiġi nominat mill-Qorti. Bl-ispejjeż, kompriżi dawk tal-ittra uffiċjali tas-27 ta’ Lulju 1951, kontra l-konvenuti;

Rat in-nota ta’ l-eċċezzjonijiet tal-konvenuti, li bija jis-sottomettu illi t-tieqa in kwistjoni giet magħluqa mill-attur meta dan kien inkwilin tal-fond proprjetà tal-eċċipjenti, u giet magħluqa vjolentement u klandestinament; u skond l-ewwel inċiż tal-art. 564 (Kod. Civ.), atti vjolenti jew klandestini ma jagħtux dritt li wieħed ikollu pussess; u kwindi l-attur ma giex spoljat, għax ma kellux pussess; u l-konvenuti mill-ewwel intimaw lill-attur biex jiftaħ it-tieqa;

Rat il-verbal tat-23 ta’ Novembru 1956, fol. 57, fejn, “inter alia”, il-konvenuta ssottomettiet illi hija ma għandhiex tkun fil-kawża, għaliex il-fond in kwistjoni, wara li saret id-diviżjoni kien inbiegħ, gie rkuprat, u l-konvenut żewġha xtraħ minn għand ir-retraent, u għalhekk il-fond daħal fil-komunjoni tal-akkwisti, li tagħha hu kap il-konvenut. Fl-istess verbal l-attur ammetta illi, meta hu għalaq it-tieqa in kwistjoni, kien qiegħed jokkupa l-post b’titolu ta’ kera, u baqa’ fiħ anki wara li saret id-diviżjoni;

*Omissis;*

Ikkunsidrat;

Illi fin-nota tal-15 ta’ Diċembru 1956 (fol. 66) il-konvenuta eċċepiet illi hija mhijiex persuna legittima f’din il-

kawza, billi l-fond in kwistjoni gie akkwistat mill-konvenut żewġha fil-kors taz-żwieġ, u għalhekk, skond l-art. 1362 (Kod. Civ.), jagħmel minnu żewġha biss, fil-konfront tat-terzi;

Illi, apparti jekk dan il-fatt jistax jew le jagħti lok għall-illegittimità tal-persuna fis-sens tal-art. 781 (Proc. Civ.), il-konvenuta giet mill-attur azzjonata billi hija u żewġha "ikkommettew spoll a dannu tal-instanti, billi..... f'dawn l-aħħar granet..... fethu..... tieqa li tħares fuq il-parti tar-razzett assenjata lill-instanti, u ma għalquhiex malgrado l-oppożizzjoni tal-instanti"; jigifieri l-konvenuta tinsab azzjonata biex tirrispondi "personalment" tal-ispoll minnha magħmul, li huwa kunsidrat fil-liġi bħala delitt; u għalhekk hija tenuta "personalment" għall-aġir tagħha, u xejn ma tindaħal il-komnuzjoni tal-akkwisti (arg. art. 1372 (2) tal-Kodiċi Civili). Difatti, l-azzjoni ta' spoll hija esperibbli kontra l-awtur tal-ispoll, kif ukoll kontra l-kompliċi tiegħu, fosthom il-mandanti li jkunu inkarigawh (Kollez. XXXII-I-451; u XXVIII-I-188). Issa, ma jidherx li hu kontestat li t-tieqa giet miftuħa minn Carmelo Camilleri u Antonio Fenech b'inkariku tal-konvenuti, u, kif qalet il-konvenuta fix-xhieda tagħha, "b'ordni tagħna" (fol. 50). Konsegwentement, l-eċċezzjoni tal-konvenuta mhix sostenibbli;

Illi, fl-meritu, għandu jiġi eżaminat jekk jikkonkorrux l-elementi kollha tal-azzjoni ta' spoll privileġġjat, promossa mill-attur bl-odjerna ċitazzjoni;

Illi l-ewwel rekwiżit huwa l-pussess fl-attur tal-fond li fuqu nfethet it-tieqa. F'dan ir-rigward mhemmx kwistjoni illi l-attur jippossjedi dak il-fond bis-saħħa ta' diviżjoni li saret fl-atti tan-Nutar Giovanni Vella fit-3 ta' Lulju 1937. Lanqas hemm kwistjoni illi minn xi żmien qabel ma l-attur hareġ mill-porzjon assenjat lill-konvenuta dik it-tieqa kienet giet minnu magħluqa (fol. 24, 45 tergo, u 50 tal-proċess); jigifieri l-attur għal ċertu żmien ippossjeda l-fond tiegħu mingħajr is-sogġezzjoni ta' dik it-tieqa, li allura kienet magħluqa; u dan hu biżżejjed biex jirrikorri l-element tal-pus-

sess rikjest mill-ligi. Iz-żmien ta' dan il-pussess ma hemmx bżonn li jkun twil; jista' jkun qasir hafna, u saħansitra momentaneu (Kollez. XXXVII-II-642);

Illu t-tieni rekwizit huwa l-fatt tal-ispoll ("spoliatum fuisse"). Hawn il-konvenuti eċċepew illi, anki jekk l-ispoll kien hemm, dan ma sarx vjolentement jew klandestinament kif irid l-art. 572 Kod. Civ. Veru illi t-tieqa reggħet giet miftuħa fil-preżenza tal-attur, imma dan jelimina biss il-klandestinità, li hija mill-ligi kontemplata biss alternattivament. Veru wkoll illi, meta l-imsemmijin Carmelo Camilleri u Antonio Fenech talbu lill-mara tal-attur biex jerġgħu jifru t-tieqa, dina rrispondiet "ma nafx", jew li ma kienetx affari tagħha, u li l-attur ma tkellimx; iżda dan ma jwasalx għall-eskluzjoni tal-element tal-vjolenza; difatti, biex din tirtikorra, mhux meħtieġ li jkun hemm il-"vis atrox" jew "le vie di fatto", kif jgħidu l-awturi, imma biżżejjed li ma jkunx hemm il-kunsens, espress jew taċitu, ta' min isofri l-ispoll;

Jinnota Belfiore, fuq l-iskorta tal-gurisprudenza taljana: "Non basta ad eliminare la violenza all'altrui volontà un semplice preavviso, nè si può ritenere la mancanza di risposta come adesione, ma è necessario il consenso, ammenocchè questo non si possa fondatamente desumere, non occorrendo che il permesso sia ad ogni modo espresso. Ma non si può ammettere il consenso solo perchè chi si duole dello spoglio, essendo stato presente all'atto, non si sia opposto o non abbia protestato; perchè se la presenza fa venire meno la clandestinità, non può dirsi che non ricorra la 'vis' per il fatto del contegno passivo del possessore, giacchè più che interpretare il silenzio sempre come consenso, bisogna vedere se esso nel caso concreto suoni tale. "Non semper qui tacuit consentire videtur" (Digesto Italiano, Reintegrazione (azione di), §20);

F'dan is-sens hija wkoll il-gurisprudenza tagħna (Kollez. XX-II-368; XXXIII-I-173);

Illi mill-provi rriżulta li l-attur, minn qabel, gie avżat biex jerga' jiftaħ it-tieqa, iżda ta' xejn; li l-Avukat Farrugia għall-konvenuti kitiblu biex jiftaghha, imma anki din id-darba ta' xejn; u għalkemm, meta reġgħet infethet, huwa kien prezenti u ma tkellimx, l-għada jew il-pitghada inkorriga lill-avukat tiegħu biex jibgħat lill-konvenuti ittra uffiċjali u jgiegħlhom jerġgħu jgħalqu t-tieqa, u mbgħad ippropona din il-kawża. Minn dan l-atteggjament tal-attur il-Qorti ma tarax li huwa ta l-kunsens tiegħu għal dak il-ftuħ; u għalhekk ma giex nieqes l-element tal-vjolenza rikjest mill-ligi;

Illi xejn ma jiswa, kif jobbjettaw il-konvenuti, li l-attur kien għalaq it-tieqa mingħajr dritt; għaliex din hija kwistjoni li tidhol fil-petitorju;

Illi lanqas jiswa li l-konvenuti reġgħu fetħu t-tieqa biex jirrespingu l-azzjoni ingusta tal-attur li kien fetagħha bla dritt; għaliex, apparti li din il-pretensjoni tirrigwarda materja petitorja, l-azzjoni ta' spoll hija ammissibbli anki f'każ ta' pussess illeġittimu, u l-eċċezzjoni tal-"vim vi repellere", opposta mill-konvenuti, tista' sseħħ biss meta l-azzjoni difensiva ssir "confestim" u "in continenti", u mhux "ex intervallo" (Kollez. XXIV-I-281); u, kif fuq ingħad, għadda ċertu żmien, minn tlieta sa sitt xhur, biex il-konvenuti reġgħu fetħu t-tieqa (fol. 24 u 50);

Illi, kwantu għar-reqizit tax-xahrejn, preskritt mill-ligi għall-azzjoni ta' spoll, il-Qorti, fuq il-provi eżistenti, hija persważa illi dan l-element jinsab sostanzjat;

Illi hu ormaj indubitat li l-azzjoni ta' spoll hija ammissibbli anki f'każ ta' hwejjeġ inkorporali, bħal ma huma ddrittijiet kollha, fosthom dritt ta' servitù (Kollez. XXXIII-II-137 u 208); u għalhekk dik l-azzjoni hija esperibbli anki f'każ ta' ftuħ ta' twieqi jew aperturi oħra li jagħtu fuq proprjetà ta' hadd iehor b'mod li tista' tinñoloq servitù

(Kollez. XXXIII-I-173). U dan huwa preċiżament il-meritu tal-kawża preżenti;

Illi l-kontendenti, barra minn xi provi orali, giebu anki xi dokumenti in riferenza għall-pretiża servitù tat-tieqa; iżda dawn il-provi mhumiex ammissibbli, minħabba li taħt iċ-ċirkustanzi mhux leċitu li jiġi delibbat il-petitorju. Difatti, f'każ ta' spoll il-liġi tippermetti biss eċċezzjonijiet dilatorji (art. 572 Kod. Civ. u 794 Proċ. Civ.); u billi d-divjet tal-kumulu tal-petitorju mal-possessorju huwa ta' ordni publiku, il-prinċipju mhux derogabbli lanqas bil-kunsens espress jew taċitu tal-partijiet (Kollez. XXI-I-488; u App, Civ. 28.5.1956 in re "Cassar vs. Xuereb Montebello"); u konsegwentement il-Qorti ma tistax, f'gudizzju possessorju, tiegħu konjizzjoni ta' eċċezzjonijiet, trattati u diskussi mill-partijiet, li però huma ta' indoli petitorja (App. Civ. 7.12.1956 in re "Borg vs. Zammit");

Illi, għall-konsiderazzjonijiet fuq migjuba, il-Qorti ma għandhiex bżonn tisma l-provi offerti, skond il-verbal tat-23 ta' Novembru 1956 (fol. 57);

Għal dawn il-motivi;

Tirrespingi l-eċċezzjonijiet tal-konvenuti, u senjatement dik li l-konvenuta hija persuna illeġittima;

U tilqa' t-talba tal-attur, billi tikkundanna lill-konvenuti jgħalqu mill-ġdid bil-gebel it-tieqa in kwistjoni; u dan fi żmien hmistax il-ġurnata mill-lum, taħt id-direzzjoni tal-I.C.A. Eric Mamo, għal dan l-iskop espressament inkarigat;

L-ispejjeż jithallsu kollha mill-konvenuti.